

"... "İpəkçi"nin yaradıcı kollektivinə haqq-ədalət uğrunda mübarizə aparmaqda, bütün qüvvələri səfərbər etməkdə, hər bir oxucuda müstəqil Azərbaycanın sabahına inam yaratmaqda böyük uğurlar diləyirəm", - Heydər Əliyev.

"İpəkçi" – 80

"İpəkçi" qəzetinin yeni veb-saytı – www.ipekchi.biz, fəaliyyətə başladı

Hörmətli oxucularımız. Məlumatınız olduğu kimi "İpəkçi" qəzeti 1933-cü ilin mart ayında nəşrə başlayıb və gələn il – 2013-cü ilin mart ayında, bu qəzetin 80 yaşını tamamlayacaqdır.

Biz – "İpəkçi" qəzetinin redaksiyası, qəzetimizin 80 illik yubileyi ilə bağlı bir sıra daxili layihələri həyata keçirməyi planlaşdırmışdıq ki, onlardan da biri yubiley ərfəsində ilk professional veb-saytımızı yaratmaq idi və biz bu işi artıq etdik: "ipekchi.biz" domenli saytımız fəaliyyətə başlayıb!

Azərbaycanda nəşri davam edən sonuncu fəhlə qəzetinin, Azərbaycan ipəkçilərinin açıq tribunası olan "İpəkçi" qəzetinin yeni veb-saytında dərc ediləcək xəbər və məqalələr üçün biz heç bir məhdudiyat planlaşdırmırıq, amma təbii ki burada "Şəki-İpək" ASC, Şəki və ipəkçiliklə bağlı xəbər və məqalələr çoxluq təşkil edəcəkdir və biz bu saytımızda da insanların hüquqlarının müdafiəsinə, mərhum sabiq prezident Heydər Əliyevin vaxtilə bizə ünvanlandığı məktubunda tövsiyə etdiyi kimi "haqq-ədalət uğrunda mübarizə aparmaqda", "hər bir oxucuda müstəqil Azərbaycanın sabahına inam yaratmaqda" davam edəcəyik!

Amma nəzərə alın ki bu hələ işin başlanğıcıdır və bu saytın yaxşı bir veb-resurs olması üçün bir qədər vaxt lazımdır.

BARAMA MÖVSÜMÜ BAŞLAYIR, AMMA İPƏKÇİLİYİN İNKİŞAFI İLƏ BAĞLI KONSEPSİYA HƏLƏ DƏ QƏBUL OLUNMAYIB?!

Məlum olduğu kimi, respublikamızda barama istehsalı ildən-ilə azalmağa davam edir. Ötən il – 2011-ci ildə isə biabırçı nəticə qeydə alınıb: cəmi 12 ton barama tədarük edilmişdir!!! Nəticədə "Şəki-İpək" ASC-nin 2011-ci il martın 18-dən etibarən xammal yoxluğu ucbatından iş ahəngi dayanmış Baramaqaçan istehsalatının qapıları bir daha açılmadı, çünki 12 ton barama bu istehsalatın cəmi bir həftəlik xammal ehtiyatı idi və bir həftəlik xammaldan ötrü də sexləri işə salmağa, fəhlələri işə çağırmağa dəyməzdi, bu da o deməkdir ki azı 1000 nəfər fəhlə işsiz qalmışdır!

Son illər respublikada kənd təsərrüfatının bütün sahələrinə dövlət qayğısından söhbət getsə də, az qala bütün kənd təsərrüfatı məhsullarının istehsalına dövlət büdcəsindən dotasiyalar verilsə, sahibkarlar üçün güzəştlər tətbiq olunsada, təsəttif ki bütün bunlar ipəkçilikdən yan keçməkdədir və nəticə etibarilə barama istehsalı və barama becərənlərin sayı ildən-ilə azalır.

Bəlkə 10 ilə yaxındır ki ipəkçiliyin inkişafı ilə bağlı dövlət səviyyəsində hansısa konsepsiyanın qəbul ediləcəyindən söhbət gedir, hesabatlar yazılır, ekspertlərin rəyi dinlənir, təkliflər verilir, təşəbbüslər irəli sürülür, lakin heç bir

konsepsiya qəbul olunmur ki, olunmur! "İpəkçi" qəzetinin redaksiyası hesab edir ki, əgər dövlət barama istehsalını artırmaq üçün 5 il ərzində ildə cəmi 1 milyon manat vəsait ayrarsa, yəni barama becərənlərə dotasiya verərsə, "Şəki-İpək" ASC-nin baramaqaçan istehsalatında azı 1500 nəfər daimi işlə, 10 minlərlə ailə isə mövsümi (40 günlük) işlə təmin oluna bilər. Bütö, iqtisadiyyatımızda digər belə bir sahə yoxdur ki, ora cəmi 1 milyon manat vəsait yönəltməklə bu qədər adamı işlə təmin etmək mümkün olsun. Məsələn, möhtərəm Prezident İlham Əliyev cənabları bu yaxınlarda Şəki Dram Teatrı binasının yenidən qurulması üçün məhz bu qədər məbləğdə pul ayırmışdır və aydındır ki, binanın təmirinə ən çoxu 50 nəfər fəhlə cəlb edilə bilər, deməli, 1 milyon manat cəmi yeri 50 iş yeri yaratmışdı, o da müvəqqəti. Amma eyni məbləğ ipəkçiliyin inkişafına ayrılısaydı...

Qayıdaq yenə ipəkçiliyin inkişafı ilə bağlı konsepsiya. "Şəki-İpək" ASC İdarə heyəti sədrinin müşaviri Teymur Musayev bildirir ki, Konsepsiya layihəsinə hal-hazırda İqtisadi İnkişaf Nazirliyində baxılır. T.Musayev hesab edir ki, yaxın günlərdə onun qəbul olunması mümkündür.

Şəki SES "Şəki-İpək" ASC-nə verilə bilər?

Respublikada orta əmək haqqının 400 manata çatmasından söhbət getdiyi bir vaxtda, "Şəki-İpək" ASC işçilərinin orta əmək haqqı 100 manatdan o

qədər də çox deyil. Maaşların az olmasının əsas səbəblərindən biri isə istehsal prosesində istifadə edilən elektrik enerjisinə görə ödəmələrdir. Yəni "Şəki-İpək" ASC-nin xərcləri, xüsusilə elektrik enerjisinə görə ödəmələri çox olduğuna görə maaşları qaldıra bilmir. "İpəkçi" qəzetinin redaksiyası hesab edir ki, vəziyyətdən çıxış yolu kimi, Şəki Su Elektrik Stansiyası "Şəki-İpək" ASC-yə verilməlidir, ya da

"Şəki-İpək" ASC daxili ehtiyaclarını ödəmək üçün özü üçün su elektrik stansiyası tikməlidir. Redaksiyamızın bu təşəbbüsünə ilk reaksiya "Şəki-İpək" ASC İdarə heyəti sədrinin müşaviri Teymur Musayevdən gəldi. O, bildirdi ki, bu məsələni biz çoxdan qaldırmışıq, amma bir qədər fərqli formada, biz yalnız istəyirik ki Şəki SES-dən – hansı ki ora indi sahmdar cəmiyyətdir, müəssisə üçün ayrıca bir xətt çəkək.

"Şəki-İpək" ASC-nin Xalça sexində yun xalçaların toxunmasına başlanılıb

Sexin meneceri Gülnar Nuruşadova məlumat verir ki, indi sexdə həm də yun xalçaların toxunmasına başlanılıb. Əlavə edək ki, yaxın günlərdə qədr bu sexdə yalnız təbii ipək sapdan xalçalar toxunmuşdu. İpək çox bahalı xammal olduğu üçün, əlbəttə ki ondan hazırlanan məhsulların, o cümlədən ipək xalçaların da qiyməti də çox baha olur.

Məlumdur ki mal nə qədər baha olsa, onun satış tempi də o qədər zəif olur. Sözsüz ki bazarda ipək xalçalara da tələbat var, amma yun xalçalar azı 10 dəfə ucuz olduğu üçün daha çox satılmalıdır. Bu nöqtəyə-nəzərdən "Şəki-İpək" ASC-nin xalça sexində istehsal, toxunacaq yun xalçaların hesabına yaqın ki dəfələrlə arta bilər!



Əsədova Nərin, toxucu



Səlimli Türkan, toxucu



Şəkildə: Xalq Artisti Şahnaz Haşımova "Şəki-İpək" ASC-nin mağazasında kələğayı seçərkən

ipekch.biz

Şəki şəhərindəki ölüm saçan qurğular

Rəsmən təsdiqlənməsə də Şəkidə yaşayanlar bilirlər ki, son illər şəhərdə qaraciyər serozu, qadın xəstəlikləri geniş yayılmışdır, yaşı 50-ni haqlamış kişilərin isə az qala yarısı prostat vəzisi xəstəliklərindən əziyyət çəkir... Bəs nə baş verir?!


Diqqət yetirənsəniz görürsünüz ki şəhərimizin 7-8 yerində mobil rabitə operatorlarının və s. hüquqi şəxslərin ötürücü qurğuları quraşdırılmışdır. Şəki kimi balaca bir şəhərdə bu qədər ötürücü qurğunun olması isə həddindən artıq çox deyilmi?! Axı bu qurğular, daima elektromaqnit dalğaları yaymaqdadırlar və bu dalğalar da insanların sağlamlığına da imə mənfi təsir göstərməkdədir!

Məlumdur ki Şəki şəhəri 3 tərəfdən dağlarla əhatə olunmuşdur. Bəs nəyə görə bu qurğular dağlarda yox, şəhərin mərkəzində, əhalinin sıx yaşadığı yerlərdə quraşdırılır?! Bu sualın cavabı isə belədir: Dağda ötürücü qurğunun quraşdırılması üçün əvvəlcə kabel çəkilməlidir, sonra qurğuya nəzarət etmək üçün işçi ayrılmalıdır və s. Deməli, mobil rabitə operatorlarının rəhbərliyi və s. hüquqi şəxslər daxili büdcələrinə qonaq etmək üçün həmin qurğuları dağda yox, şəhərimizi mərkəzində quraşdırırlar!

Azərbaycan Radiasiya Problemləri İnstitutunun direktoru Adil Qəribov da deyir ki, ötürücü stansiyalar əhalinin yaşadığı ərazilərdən kənardə və yüksəklikdə quraşdırılmalıdır: "Biz onsuz da elektromaqnit dalğalarının içərisində üzürük.

İstənilən yerdə quraşdırırlar. O sistemin sahibləri o qədər zəngin adamlardırlar ki, onlar beynəlxalq normativləri də dəyişdirirlər. Elə bir normativ akt yoxdur ki, onlar haqqında orda hansısa bir qadağan olsun. Yüksəklikdə olmalıdır. Yer səthindən ən aşağısı 60-100 metr hündürlükdə olmalıdır. Amma bunlar ev yiyəsinə pul verib quraşdırırlar". Yeri gəlmişkən əlavə edək ki, burada söhbət 1 il əvvəl Göyçay rayonunda sakinlərin ötürücü qurğulara qarşı etirazından gedir, hansı ki jurnalist Esmira Cavadova əməkdaş olduğu "Azadlıq" radiosunun efrində bu məsələni araşdırırdı, o zaman sakinlərin haqlı etirazlarına görə qurğuların bazisi sökülmüş, quraşdırılması planlaşdırılanlardan bəziləri isə ümumiyyətlə quraşdırılmamışdı...

A.Məmmədov



"Şəki-İpək" ASC-indən 4 nəfər mühəndis-texniki işçi Almaniya göndərildi

Müəssisənin texniki direktoru Şahin Əzizov bildirir ki 4 nəfər mühəndis-texniki işçi Almaniya göndərilməmişdir. Onlar orada 10 günlük kursda "Şəki-İpək" ASC-nin Almaniya yarımadanı yeni aldığı dəzgahların istismarı üzrə biliklərə yiyələ-nəcəklər.

Məlumat üçün əlavə edək ki, "Şəki-İpək" ASC ötən il Almaniya yarımadanı yeni toxucu dəzgahları, ariş sarıyıcı dəzgah və s. avadanlıqlar almışdır.



Şəkildə: Şahin Əzizov, "Şəki-İpək" ASC-nin texniki direktoru

